

අඹ කැඩපහ

ලීල් රන්දෙනිය

පරිසර කළමනාකරණ නිලධාරී

මහවැලි සංවර්ධන හා පරිසර අමාත්‍යාංශය

පැහැදිලි නිල් අහස පසුබිමේ ඇති විට මද සුළඟේ ලෙළදෙන අඹ මල් පොකුරු කොලවා හැම විටම අමන්දානන්දයට පත් වන මනරම් දසුනකි. කොලවාගේ රටේ ඒ සැනකෙළිය සෑම වසරකම මුල සිටම මකර සංක්‍රාන්තියත් සමගින් ඇරඹේ. මලින් පිරි ගිය අඹ ගසක් සමකළ හැක්කේ අලංකාර වේලයකින් සැරසුණු රූමත් මනාලියකට හෝ ඔටුන්නක් හිස දරා සිටින තේජවන්ත රජෙකුටයි පරිසර විද්‍යාත්මකව අඹ ධජධාරී විශේෂයක් ලෙස හඳුනා ගැනේ. ඇත ක්ෂිතිපයෙන් මතු වන නැවක කුඹ ගස මුදුනේ රඳවා ඇති ධජය වෙරළේ සිටින්නකුට මුලින්ම පෙනෙන්නා සේ ජීවීන් අතර කැපී පෙනෙන පාරිසරික කාර්යයන් ඉටු කරන්නෝ ධජධාරීහු ලෙස හඳුනා ගැනෙති.

ඉන් ලද අවසරයෙන් අවදි වූ අඹ ගස් මලින් බරවිය. කලින් කලට සුලබ වන ජෛව විවිධත්වය සාමූහිකව උත්සවාකාරයෙන් සැමරීමට පෙර මඟ බලා සිටින කොලවාට විය සුභාරංචියක් විය. වසර කිහිපයක සිට කුමන හෝ අයුරකින් සොබාවයෙන්ද සංස්කෘතියෙන්ද ඔවුන්ට උරුම වූ ජෛව විවිධත්වය මතු කොට පෙන්වීමේ කටයුත්තකට කොලුවාත් ඔහුගේ මිතුරු කැළුන් යොමු වී සිටිති. ඔවුන් විසුවේ ජෛව විවිධත්වයෙන් පොහොසත් සරසාර පෙදෙසක වුවත් පොදු සමාජ ජීවිතය එතරම් රසවත් වුවක් නොවීය. ජෛව විවිධත්වයේ සාරය එහි රසයයි. ඒ කෙරෙහි උනන්දු වන අවධානය දෙන්නාට ඇය සතු සියළු රස වින්දන නිර්ලෝභීව ත්‍යාග ලෙසින් පුද දීමට ප්‍රකෘතිය සැදී පැහැදී සිටින බව කොලුවා ඉඳුරාම දනී.



ඒ 2016 වසරයි. වසර ඇරඹුනේ දැඩි තාපයෙන් දැවෙන වියලි කාළගුණයක්ද සමගිනි. දිවා කල මුළු අහස අරා හිරු සිය ආධිපත්‍යය පැතිර වූයේ වියරුවෙන් මෙනි.



නමක් නොමැති අඹ වර්ගයක්, 2009



අඹ ගෙඩිය හදවත් හැඩැතිය. අයෙක් සිය හදවතෙහි උපන් ජ්‍යෙෂ්ඨය හෙළි කරනු වස් රතු රෝස මල් තැහි දෙන්නා සේ ඇත අතීතයේ එම කාර්යය පැවරී තිබුනේ අඹ වලට යැයි කිව හොත් ඔබ විය කවට වදනක් ලෙස සලකනු ඇත. එහෙත් ඔවුන්ගේ බසෙහි ඇති "අඹ යහළුවා" යන වදන එයට නිදසුනකි. ඔවුන් සමූහිකව සිටී රාජධානි යුගයේ සෑම රජෙකුටම අඹ උයනක් විය. දුර්භාග්‍යය උදා වූයේ යටත් විජිත ස්වාමියා සංග්‍රාම උපක්‍රමයක් ලෙස සියළු

මිනිස් ජෛව විවිධත්ව සබඳතා මූලිකව දැමීමේදී පළතුරු ලොවේ රජු යනු අඹ වලට අන්වර්ථ නාමයකි. පමණක් නොව අඹ රජුන්ගේ පළතුරද වේ.

ගෙදයන්, විවෘත බිම් කොපමණ අඹ විවිධත්වයක් දරා සිටියද කිසිවෙක් ඒ ගැන උනන්දුවක් නොදැක්වීම කොළඹට කනස්සල්ල ඇති කලේය. පූජනීය වූත් ශුද්ධ වූත් පළතුරක් ලෙස මිනිස් සන්තනයේ විශේෂ තැනක් අඹ වලට හිමි වී ඇති අසල් වැසියාගේ රාජ්‍යයේ දහසකට වඩා වැඩි ප්‍රබේද සංඛ්‍යාවක් හඳුනාගෙන ඇත.

2009 වසරේ මැයි මාසය ඒ වෙනිතාසකි සිදුවීම සනිටුහන් වූ මාසයයි. ඔවුහු පළමු අඹ උත්සවය වදින සැමරුණ. එය නම් කරනු ලැබුවේ පාරිසරික අඹ උත්සවය යනුවෙනි. දින කිහිපයක් තුළ කුඩා ප්‍රදේශයකින් අවම උත්සාහයකින් සපයා ගත් විකිනෙකට වෙනස් අඹ වර්ග 40 ක් කොළඹට මහ මෙරක් තරම් විය. මුළු රටම සැලකුවහොත් අඹ වර්ග කොපමණ ඇත්දැයි සිතෙන විට කොළඹට ඇති වූයේ ආනන්දජනක හැඟීමකි. දැන් කොළඹට අළුත් රාජකාරියක් පැවරී ඇත. ඒ සෑම අඹ වාරයකම මකර සංක්‍රාන්තියේ සුභ පැතුමක් සමග නොදන්නා නොහඳුනන විවිධත්වය හඹා යාමයි.



මී අඹ පොකුරක්, වේයන්ගොඩ - 2009

ඔවුන්ගේ රටේ මී අඹ නමින් හඳුන්වන ප්‍රමාණයෙන් කුඩා වහෙත් රසයෙන් අනූන අඹ වර්ග ගණනාවක් ඇත. මී අඹ වෙළඳ පොළෙන් මිලදී ගත නොහැක්කේ මිලක් නියම කිරීමට එය අසමත් බැවිනි. කොළඹට අනුව මී අඹ රස බලන්නෝ වවුලන්, ලේනුන් හා පළතුරු ආහාරයට ගන්නා පක්ෂීන්ය. ඔවුන්ට ඒ සඳහා ශුද්ධ වූ අයිතියක්ද ඇත. ඒ මී අඹ ප්‍රචාරණය කරන්නෝද ඔවුන් බැවිනි. මිනිසුන්

මෙන් කාලයෙන් දුෂිත නොවූ පැවැත්ම සඳහා ප්‍රකෘතිය වෙත යොමු වෙනවා හැර වෙනත් විකල්පයක් නොමැති මේ අහිංසක සතුන්ගේ රස වින්දනය කොළඹාගේ ප්‍රීතිය පිණිස විය.

වල අඹ තවත් ඵලානි අඹ වර්ගයකි. මී අඹ වලට වඩා ප්‍රමාණයෙන් විශාල වල අඹ වල ප්‍රකට ලක්ෂණය නම් වල බරව පැවතීමයි. ඉදුණු විට ඉතා මිහිරි වල අඹ අමු කාලයේදී ව්‍යංජන සඳහා ද සුලබව යොදා ගැනේ.

කොළඹාගේ රටේ භූ විෂමතාවය සැලකූ විට එය කොණ්ඩ කැවුම් ගෙඩියක් වැනිය. රට මැද කඳුකරය කැවුම් ගෙඩියේ කොණ්ඩය මෙනි. මධ්‍ය කඳුකරයේ පාරිසරික වාසස්ථාන බොහොමයකි. ඒ වටා ඇති අතරමැදි කලාපීය කඳු පෙදෙස් ආශ්‍රිතව ඇති සිසිල් දේශගුණයේ හොඳින් පළ දරණ ගිරා අඹ නම් වූ තවත් රසවත් අඹ ප්‍රබේදයක් හමුවේ.

ගෙඩියේ පහළ කෙලවරේ පක්ෂියෙකුගේ හොටක් ලෙසින් නෙරා තිබීම "ගිරා හොටක්" ලෙස දුටු අයෙක් එයට ගිරා අඹ යන නම තැබූවා වන්නට පුළුවන. අමු ගෙඩිය අළු කොළ පැහැ ගිරා අඹ කොතරම් ඉදුන ද මුළු ගෙඩියම කහ පැහැ නොවේ. ඉදුණු ගිරා අඹ හඳුනා ගැනීමට කෙනෙකු පොළඹවන්නේ ඉදෙත්ම ඉන් වහනය වන මනරම් සුගන්ධයයි. ගිරා අඹ වලින් වහනය වන ලාක්ෂණික සුවඳ කොළඹා වෙත කිසිඳු අඹ වර්ගයකින් අත් දැක නැත. ඒ චිතරම් සිත වසඟ කරවන සුළුය. පහත රට තෙත් කලාපයේ ගිරා අඹ චිතරම් හොඳින් පළ නොදරයි.



ගිරා අඹ, කුරුණෑගල 2001

ඔවුන් කොහු අඹ ලෙසින් නම් කරන්නේ කෙඳි ගතිය වැඩි අඹ වලටයි. මුළු රට පුරාම කොහු අඹ පැතිරී ඇතත් සුලබව හමු වන්නේ අතරමැදි කලාපයේයි. ලෙඩ රෝග, කෘමි හානි නොමැති කොහු අඹ ඉදි ගෙන ඒන විට කපා ලුණු, මිරිස් හෝ ගම්මිරිස් සමග අවිචාරු ලෙස අලෙවි කොට අත මීට සරු කර ගන්නා අය සිටිති. ඒ හැරුණු විට වටිනි, ජෛමි වැනි කල් තබා ගත හැකි ආහාර සැකසීමටද කොහු අඹ වඩාත් යෝග්‍ය වේ. කොහු අඹ අතරින් කළු කොහු අඹ ශ්‍රේෂ්ඨ වේ.



දම්පර අඹ, වතුපිට්ටල - 2010

සුලබ දිගටි කොහු අඹ මෙන් නොව කළු කොහු අඹ වටකුරු හැඩැතිය. කළු කොළ පැහැවේ. ගෙඩියේ කෙඳි පොල් කෙඳි මෙන් ස්නාකමීය. මාංශල කොටස් දීප්තිමත් කහ පැහැවේ. පිහියකින් කපා කෂමට අවශ්‍ය නම් අඹ කැපීමට තියුණුව මුවහත් කළ පිහියක් අවශ්‍ය වේ. එසේ වුවද කපද්දී ශබ්ද නැගේ. ඉදුනු කළු කොහු අඹවලටම ලාක්ෂණික වූ වෙනත් කිසිදු අඹ වර්ගයකට නොදෙවෙනි ප්‍රණීත රසයක් ඇත. ඉතාමත්ම දුර්ලභ අඹ වර්ගයකි. කොලුවාට ජීවිත කාලය තුළම හමු වී ඇත්තේ කළු කොහු අඹ ගස් තුනක් පමණි.



සුල්තානා අඹ, ගල්ගමුව - 2012

දම්පර අඹද දේශීය අඹ ප්‍රභේදයකි. සුදු හා කළු යනුවෙන් ආකාර දෙකකි. සුදු දම්පර ගසෙහි අලංකාර රූපාකාරයට ප්‍රිය කරන්නෝ විය සිය ගෙමිදුලෙහි වවා තිබෙනු කොලුවා දැක ඇත. ග්‍රාමීය ව්‍යවහාරයෙහි සුදු දම්පර ලෙස හඳුන්වන්නේ හඳුන්වා දුන් වෙමිඩාටන් අඹ ප්‍රභේදය විය හැකි යැයි කොලුවා අනුමාන කරයි. සුදු දම්පර හොඳින් ඉදුණු විට ඉතා සුමිහිරි රසක් ඇත. කළු දම්පර අඹ ගෙඩි තද කොළ පැහැතිය. තරමක් විශාල කිකිලි බිත්තරයක හැඩය ගනී. මාංශල කොටස් මෘදුය. ලා රෝස පැහැතිය. ඉතා මිහිරි වේ. ගස් පිරෙන්නට පළ දරයි.

කලින් කලට හඳුන්වා දුන් වානිජ අඹ ප්‍රභේදයන් ද කිහිපයකි. කර්තකොලොම්බන් නම් ප්‍රමාණයෙන් විශාල, වියළි කලාපයට වඩාත් උචිත ප්‍රකට අඹ ප්‍රභේදයක් ඇත. රටේ ආහාර බෝග ප්‍රවර්ධන වැඩ සටහනේ මුඛ්‍ය පරමාර්ථය ආහාර සුරක්ෂිතතාවය ඇති කිරීම මිස ආහාර විවිධත්වය ප්‍රවර්ධනය කිරීම නොවන බැවින් තෙත් කලාපයට ඒතරම් උචිත නොවූ කර්තකොලොම්බන් කොලුවා වෙසෙන තෙත් කලාපයේ ද සුලබව හමුවේ. එය සොබා දහමේ ආශීර්වාදය වන ජෛව විවිධත්වයට පිටුපෑමකි. තෙත් කලාපයට වඩාත් උචිත ගිරා අඹ, දම්පර අඹ, වෙල්ලෙයි කොලොම්බන්, විලාඩ්, වලු අඹ වැනි ප්‍රභේදයි.



පැල තවාන්වල සුලබ බද්ධ අඹ පැලයක් වන කර්තකොලොම්බන් ගෙවත්තෙහි රෝපණය කර ගැනීමට ජනතාව පෙළඹී සිටිති. තෙත් කලාපයට හොඳින් හැඩ ගැසුණු අඹ ප්‍රභේදවල බද්ධ පැල තවාන් වල සුලබ කිරීමට කාලය පැමිණ ඇත.

වානිජ අඹ ප්‍රභේද අතර ඉහළින් වැජඹෙන්නේ මෑතකදී ජනප්‍රිය වූ ටොම් ඊ ජේ සී අඹ ප්‍රභේදයයි. ඉහළ අපනයන වටිනාකමක් ඇති ටොම් ඊ ජේ සී අඹ ගෙඩියක සාමාන්‍ය බර ග්‍රෑම් 500 ඉක්මවයි. ප්‍රණීත රසයෙන් යුතු වේ. ඉදුණු අඹ වානිජ භාවිතාවන්ට හොඳින් ගැලපෙන සේ කල් තබා ගැනීමේ හැකියාවෙන්ද යුතුවේ. ටොම් ඊ ජේ සී අඹයේ උත්පත්ති කට්ටුවද ඉතා රසවත්ය.



දිවයිනේ උතුරු පෙදෙස් සුලබ නීලම් අඹද වානිජ අඹ ප්‍රභේදයක් ලෙස සැලකිය හැක. අමු කාලයේ නීලම් නිලට හුරු තද කොළ පැහැ බැවින් චලෙස හඳුන්වනවා විය හැක. ඉදෙන් ඉදෙන්ම ලෙල්ල හැකිලී ඇතුලත මාංශල කොටස් ආරක්ෂා වීම නීලම් අඹයට ලාක්ෂණික ගුණයකි. නීලම් අඹයේ ප්‍රතිත ආවේනික "හිනි" ඇඹුල් රසයක් ඇත. මාංශලය ලා කොළ පැහැ වේ. පීට්‍රි පසාන්ඩ්, දිල් පසාන්ඩ් වැනි අඹ වර්ග අසල් වැසියාගෙන් ද නිලීණයන්ය. උතුරු පෙදෙසින් වන අම්බලාව අඹද ඉතා රසලත් අඹ ප්‍රභේදයකි. ගෙඩිය පහල කෙලවරින් ඇතුලට නැවුණු දිගට ස්වභාවයකි. ගසෙහි අතු නමා වැටී ඇති ආකාරයේ ලාලිතයක් ඇත. හඳුන්වා දුන් සුල්තානා අඹ හා සුලබ පෙට්ටි අඹ අතර රසයේ සමානකමක් ඇත. සුල්තානා අඹ පෙට්ටි අඹ වලට වඩා මදක් ප්‍රමාණයෙන් විශාල වේ. අමු කාලයේ දී තද ඇඹුලක් ඇති සුල්තානා අඹ ව්‍යංජන සැකසීමට ඉතා අගනේය. පෙට්ටි අඹ ඉදුණු විට මුළු ගෙඩියම කහ පැහැවේ.

කොලවාට හමු වූ විසිතුරුම අඹය නම් බණ්ඩාරණායක ඩීප් රහිත මී අඹයි. සත් කෝරල වාසීන් මේ අඹ හඳුන්වනු ලබන්නේ මුඩ්ලියර් මී අඹ යනුවෙනි. පළ නොමැති විට වුවත් මුඩ්ලියර් මී අඹ ගසක් හඳුනාගත හැක්කේ අතු ආසන්නයෙන් ඇතිරී තිබීමත් සහ කොළදාවක් තිබීමෙනි. පත්‍ර සිහින් දිගැටි හැඩැති වේ. මෙම අඹ ප්‍රභේදය මහ මුදලි සොලමන් ඩයස් බණ්ඩාරණායක මහතාගේ හොරගොල්ල වලව්වේ ගෙවත්තෙන් සොයා ගැනුණි. එතුමන්ට තෑගි ලෙස විදෙස් රටකින් ලැබුණු අඹ ප්‍රභේදයකි. මිදි ගෙඩියට වඩා මදක් විශාල මෙම අඹ සත්‍ය ඩීප් නොදරයි. ඇතුළත ඇති ඩීප් යේ ඩීප් පත්‍ර නොමැත. පොත්තක් වැනිය. අතු වල අඹ පොකුරු චිල්ලි ඇත්තේ ගඬුගුඩා ගසක ගෙඩි වැල් චිල්ලෙන්නාක් මෙනි. ඉඳහිට කලාතුරකින් සත්‍ය ඩීප් දරන ගෙඩියක් දෙකක් හමු වුවද කිසිවෙක් ඒවා පැළ කිරීමට උත්සාහ දරා ඇත්දැයි දැන ගන්නට නැත. විසිතුරු අඹ ප්‍රභේදයක් ලෙස ප්‍රවර්ධනය කිරීමට විභවයක් ඇතත් බද්ධ පැළ සපයා ගැනීමට අසීරුය. අඹ උත්සව වලදී සහභාගිවන්නන් විස්මයට පත් කිරීම සඳහා මෙම මී අඹ තමාම ඉඩ සළසා ගනී. මේ අඹ රස බැලීම වනාහී වෙනස්ම අත්දැකීමකි.

කොලවාගේ රටේ කතිකාවක්ද පරිසර පද්ධතියේ නිධානයන් සෙවීමේ පොදු අව්‍යාජ ක්‍රියාවක්ද නොමැති බැවින් මිනිස් පැටවුනට මේ අඹ රස බැලීමට ඉඩහසර නොමැති වීම අනාගතය. වැඩිහිටියෝ එකිනෙකා පරදවමින් අනෙකාගේ ආශාව හඹා යාමේ හැටිවිටම පරාජය පමණක් උරුම වන ක්‍රීඩාවේ ඇලී ගැලී සිටිති. මේ සුවිශේෂ මී අඹ සම්බන්ධයෙන් නම් වඩුලෝ මිනස් පැටවුනට වඩා වාසනාවන්තයි. වැඩිහිටි මිනිසුන් ඔවුන්ගේ දරුවනට දීමට අඹ සොයන වෙළඳ පොළේ මුඩ්ලියර් මී අඹ සොයා ගත නොහැක්කේ ඊනියා මිල ක්‍රමය පරිසර වටිනාකම් පිළිබඳව තැකීමක් නැති බැවිනි.

ප්‍රදේශ අනුව නම් ලද අඹ වර්ගද කිහිපයකි. යාපනේ අඹ, පිලිකුත්තු අඹ, බට අත අඹ, වවිනියා අඹ ඒවාට නිදසුන් වේ. වර්ණවත් අඹ ප්‍රභේදයක් වන විලාඩ් තවත් අඹ ප්‍රභේදයකි. රට අඹ, පැපොල් අඹ, පිටි අඹ, සිනි අඹ යන නම් වලින් ප්‍රාදේශීයවද වෙල්ලෙයි කොලොම්බන් ලෙස විද්වතුන් හඳුන්වන අඹ ප්‍රභේදය දිවයින පුරා පුළුල් ව්‍යාප්තියක් ඇත. දිනක සති පොළක හමු වූ වෙළෙන්දෙක් නියම වෙල්ලෙයි කොලොම්බන් ලෙස කර්තකොලොම්බන් වලට සමාන රසවත් අඹ ප්‍රභේදයක් හඳුන්වා දුන් අයුරු කොලවාට මතකය. සිමන් අඹද කොලවාට හමු වූ විසිතුරු අඹයකි. හිනි අඹ, රසය සලකා නම් ලද රසවත් අඹයකි.





සීමන් අඹ - කිරිඳිවැල, 2009

අපල් අඹ යනුවෙන් හඳුන්වන අමුචෙන් ආහාරයට ගත හැකි ඇඹුල් රසින් අඩු අඹ ප්‍රභේදයක්ද ඇත. කතිකාවක් ඇත්නම් ලෝක පරිමාණයෙන් සුපිරි අඹ ප්‍රභේදයක් ලෙසින් වැජඹෙන තායිලන්තයේ "නම් ඩොක් මායි" අඹයට කරට කර සටහන් දීමට අපල් අඹයට හැකි බව කොලුවාට සහතිකය. ඇටඹ කොලුවාගේ රටට ඒක දේශික විශේෂයක් ලෙස සැලකේ. ප්‍රමාණයෙන් විශාල අඹ වර්ග ගණනාවක් ඇතත් ඒවා වෙනස්කම් නොසලකා 'පොල් අඹ' යන පොදු නාමයෙන් හඳුන්වයි. යටත් විජිත භාෂිතයා ලබා දුන් ආහාර සුරක්ෂිතතාවයම අරමුණු කර ගත් සටන් පාඨය හඹා යන කොලුවාගේ රටේ ජීවත් වීමට ජෛව විවිධත්වය මවන සියුම් වෙනස්කම් පිළිබඳ සංවේදීතාවයක් අවශ්‍ය නැත. ඉහතින් දක්වා ඇත්තේ කොලුවාට හමු වූ අඹ ප්‍රභේද කිහිපයක් පමණි. විවිධ අඹ විවෘත අවකාශයේ අනෙක් පරාගනයෙන් ජනිත වූ මිශ්‍ර ලක්ෂණ ඇති නව අඹ ආකාරයන්ද බොහොමයකි. හැදෑරීමක් නොමැති බැවින් නමක් නැති සෑම අඹයක්ම හඳුන්වන්නේ 'වල් අඹ' යන නමිනි.

රසයෙන්ද ගුණයෙන්ද අනූන මේ සොඛා දහමේ තිළිණයන් ලෙස නොසැලකිලිමත් ලෙසින් හැඳින්වීම කොලුවා තුළ වරදකාරී හැඟීමක් ඇති කළේය.

ඉතින් දැන් කොලුවා සැරසෙන්නේ හමාර කිරීමටයි. සොඛාවෙන් ගැලවීමට මිනිසා නිර්මාණය කර ගත් පලිහ සංස්කෘතියයි. ඇතැම් විට වෙස් මුහුනක් වන විය විටෙක කැඩපතක් ලෙස ද හැසිරේ. විය සොඛාවයන් මිනිසාත් අතර ඉඩක් නිර්මාණය කරයි.

සංස්කෘතික කැඩපතේ කඩතොලු නැති දීප්තිමත් ප්‍රතිබිම්බයක් වේ, නම් කතිකාව සක්‍රීය වී මිනිසුන් සතුටින් වෙසෙනු ඇත. කොලුවාගේ රටේ ඔවුන්ම නිර්මාණය කර ගත් කැඩපතක් නොමැත. ඔවුන්ගේ කැඩපත යටත් විජිත හිමියා විජිතය හැර යන විට දමා ගිය මේ වන විට ඉරි තැලි කැඩී බිඳී ගිය අබලන් කැඩපතකි. වියට තව දුරටත් පැහැදිලි ප්‍රතිබිම්බ නිපදවිය නොහැක. විය පිලිසකර කිරීමටද නොහැකි තරමටම කඩතොළු වී ඇත. නව කැඩපතක උවමනාව කොලුවාටත් මිතුරන්ටත් දැනී කලක් ගත වී ඇත. යටත් විජිත හිමියාමේ කැඩපත විසුරුණු වකකි. ඔහුට සිය විජිතය විසුරුණු නොවන අයුරින් වටහා ගැනීමට හැකියාවක් මෙන්ම උවමනාවක්ද නොවීය. එහෙත් දැන් කොලුවා සහ පිරිස ඔවුන්ගේ ජෛව විවිධත්වයෙන් කැඩපතක් නිර්මාණය කර ගැනීමට අත්හදා බැලීම් කරති. එහි මුල් පියවර තැබීමට අඹ තෝරා ගැනෙන්නේ දීර්ඝ හැදෑරීමකින් පසුවයි. දිවයින පුරා සෑම තැනම පැතිරී ඇති සියල්ලන්ම ප්‍රිය කරන පළතුරක් වීමත්, පුළුල් විවිධත්වයක් ඇසුරු කිරීමත් සහ තවත් බොහෝ කාරණා වියට හේතු විය. අඹ විසිරුරු සංස්කෘතික පලතුරකි. කැඩපත නිර්මාණයේ ප්‍රධානම ක්‍රියාකාරකම ප්‍රකෘතියෙන් තිළින වූ විවිධත්වය උත්සවාකාරයෙන් සැමරීමයි. සෞන්දර්ය හා රස වින්දන බෙදා හදා ගැනීමයි. එක්ව නිර්මාණයකරනගෙන ද නව්‍යකරණයෙහිද යෙදීමයි. වගා කිරීමයි. හැදෑරීමයි. අත්දැකීම් වෙනත් පළතුරු හා ආහාර බෝග ප්‍රවර්ධනය සඳහා යොදා ගැනීමයි. ඔබටත් ඒ සඳහා යමක් කළ හැකි වන්නට පුළුවන. අප සාර්ථක වනු ඇත. විවිධ නිර්මාණය වනු ඇත්තේ අපට රිසි අයුරින් විනිවිද යාමට හැකි අපේම කැඩපතයි.

